

Ermənistan parlamenti Azərbaycanla sülhün bərqərar olması haqqında bəyanatı təsdiq edib

Ermənistan parlamenti bu gün keçirilən növbədənkənar iclasında "Ermənistanla Azərbaycan arasında sülhün bərqərar olması haqqında" bəyanat layihəsini təsdiq edib.

AZƏRTAC xəbər verir ki, hakim "Vətəndaş Müqaviləsi" fraksiyası tərəfindən hazırlanan bəyanatda avqustun 8-də Vaşinqtonda Azərbaycan, Ermənistan və ABŞ liderləri tərəfindən imzalanmış sənədlərdə əks olunan əsas tezislər yer



alır. Bəyanat layihəsini parlamentin növbədənkənar iclasında hakim partiyanın fraksiya rəhbəri Ayk Kondjoryan təqdim edib. O bildirib ki, avqustun 8-də Azərbaycan və Ermənistan sülh haqqında bəyannaməni paraflayıb.

Parlament eyni zamanda bu bəyanatla Ermənistan və Azərbaycanın ictimaiyyətini, eləcə də siyasi ekspertləri münaqişəni yenidən qızıışdıran diskussiya, çağırış və hərəkətlərdən çəkinməyə çağırır.